

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

இலங்கைச் சனநாயக சோசலிசக் குடியரசு வர்த்தமானப் பத்திரிகை

අති විශේෂ අතිවිශේෂமானது

අංක 1386/19 – 2005 මාර්තු 30 දිනි දිනය – 2005.03.30
1386 / 19 ஆம் இலக்கம் – 2005 ஆம் ஆண்டு மார்ச்சு மாதம் 30 ஆந் திகதி புதன்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) – பொது

அரசாங்க அறிவித்தல்

சம்பளச் சபைகள் கட்டளைச் சட்டம்

விசுக்கோத்து, இனிப்பு வகைகள் உற்பத்தி (சொக்கலேற்று உற்பத்தியுட்பட) த் தொழில்

(136 ஆம் அத்தியாயமாகிய) சம்பளச் சபைகள் கட்டளைச் சட்டத்தின் 30 ஆம் பிரிவின் கீழ் விசுக்கோத்து, இனிப்பு வகைகள் உற்பத்தி (சொக்கலேற்று உற்பத்தியுட்பட)த் தொழிலுக்கான சம்பளச் சபையினால் ஆக்கப்பட்டு, இவ்வறிவித்தலினகத்தேயுள்ள அட்டவணையில் குறித்துரைக்கப்பட்டவாறான தீர்மானங்கள், கௌரவ தொழில் உறவுகள், வெளிநாட்டு வேலைவாய்ப்பு அமைச்சர் அவர்களினால் அங்கீகரிக்கப்பட்டுள்ளது என சம்பளச் சபைகள் கட்டளைச் சட்டத்தின் 29 (3) ஆம் பிரிவின் கீழ் இத்தால் அறிவிக்கப்படுகின்றது.

இத் தீர்மானங்கள் 2005 ஆம் ஆண்டு ஏப்பிரல் மாதம் 01 ஆந் திகதியன்று நடைமுறைக்கு வருவனவாகும்.

மஹிந்த மடிஹேரவா,

செயலாளர்,

தொழில் உறவுகள்,

வெளிநாட்டு வேலைவாய்ப்பு அமைச்சு.

கொழும்பு,
2005.03.24.

அட்டவணை

விசுக்கோத்து, இனிப்பு வகை உற்பத்தி (சொக்கலேற்று உற்பத்தி)த் தொழிலுக்கான சம்பளச் சபையால் ஆக்கப்பட்டு, 1968 ஆம் ஆண்டு யூன் மாதம் 14 ஆந் திகதிய 14806 ஆம் இலக்க வர்த்தமானியில் வெளியிடப்பட்டுள்ளனவையும், காலத்திற்குக் காலம் வேறுபடுத்தப்பட்டுள்ளனவும் 2001 ஆம் ஆண்டு மார்ச்சு மாதம் 21 ஆந் தேதிய 1176/13 ஆம் இலக்க அதிவிசேட வர்த்தமானியில் பிரசுரிக்கப்பட்டுள்ள அறிவித்தல் மூலம் கடைசியாக வேறுபடுத்தப்பட்ட தீர்மானங்கள், பின்வரும் புதிய பகுதியினைப் பாகம் II ற்கு பிரதியீடு செய்வதன் மூலம் மேலும் வேறுபடுத்தப்படுதல் வேண்டும்.

பகுதி II

நிறை I இல் குறிக்கப்பட்ட தொழிலாளிகளுக்கு நேர வேலைக்கு ஏற்புடைய கீழெல்லைச் சம்பள வீதமானது நிறை II இல் குறிக்கப்பட்ட வீதங்களை அவ்வவ் வகுப்பு தொழிலாளர்களுடன் தொடர்புபடுத்துவதாக அமையும்.

நிரை I

நிரை II

வீதம்

தொழிலாளர் வகுப்பு

அ	ஆ
இயந்திர சக்தியால்	இயந்திர சக்தியின்றி
இயங்கும் தொழிற்	இயங்கும்
சாலைகளில் வேலை	தொழிற்சாலைகளில்
பார்க்கும் தொழிலா	வேலை பார்க்கும்
ளிகளுக்கு	தொழிலாளிகளுக்கு

ரூ. ச.

ரூ. ச.

“அ” வகுப்புத் தொழிலாளிகள் (தேர்ச்சியுள்ளோர்):

(அ) விசுக்கோத்து உற்பத்தி :

பின்வருவனவற்றில் ஈடுபட்டுள்ள தொழிலாளிகள் :

கலக்கும் தொட்டிகளையும் கொள்கலன்களையும் துப்பரவு செய்தல், சேர்ப்புத் திரவியங்களை நிறுத்தலும் அளத்தலும், இரசாயனப் பொருள்கள், சாரம், சாயம் ஆகியவற்றைக் கூட்டுதல், கலக்கு கருவிகளுக்கு ஊட்டுதல் என்பன உட்பட, பிசைந்த மாவைக் கலத்தல் தொடர்பான சேவைகள், வெட்டுபொறி தொடர்பான வேலை, வெட்டுதலும் புறஉரு அமைத்தலும் தொடர்பான செய்கைகள், கனல் அடுப்பில் இடுவோரினதும் கனல் அடுப்பு உதவியாளரினதும் வேலை உட்பட விசுக்கோத்து சுடுதல், அடுக்கு பொறி தொடர்பான செய்கைகள்.

3,525.00

3,273.00

(ஆ) இனிப்பு வகை உற்பத்தி :

பின்வருவனவற்றில் ஈடுபட்டுள்ள தொழிலாளிகள் :

சேர்ப்புத் திரவியங்களைக் கொதிக்க வைத்தல், “வெப்ப மேசைகளுக்கும்” அவற்றிலிருந்தும் “பாகுவை” அகற்றுதல் தொடர்பான வேலை, “சுடாற்று மேசைகளுக்கும்” அவற்றிலிருக்கும் “பாகுவை” அகற்றுதல் தொடர்பான வேலை, “பாகு ஊட்டி” தொடர்பான செய்கைகள், “பாகு வைத்” தடங்களிற் கொட்டுதல் தொடர்பான வேலை, “வெட்டிச் சுற்றும் பொறி” தொடர்பான வேலை, “துண்டு செய்பொறி” தொடர்பான செய்கைகள், “இரவையாக்கு பொறி” தொடர்பான செய்கைகள், சாரம், சீனி, சாயப் பொருள் ஆகியன சேர்த்தல் உட்பட அசைத் தாச்சிகள் தொடர்பான செய்கைகள், “புறஉரு அமைக்கும் பொறி” தொடர்பான செய்கைகள், “அரித்தற் பொறி” தொடர்பான வேலை, கொக்கோ விதைகளைத் துப்பரவு செய்தலும் வறுத்தலும், வறுத்த கொக்கோ விதைகளைச் சுத்தி செய் பொறியினுள் இடுதல், பதப்படுத்தல் பொறி, “மண்டி இறுக்கு பொறி” ஆகியன தொடர்பான வேலை, “அதிர்வு மேசை”, “ஆற்று குழாய்” தொடர்பான வேலை.

3,525.00

3,273.00

“ஆ” வகுப்புத் தொழிலாளிகள் (ஒரளவு தேர்ச்சியுள்ளோர்):

(அ) விசுக்கோத்து உற்பத்தி :

பின்வருவனவற்றில் ஈடுபட்டுள்ள தொழிலாளிகள் :

கலக்கும் தொட்டிகளையும் கொள்கலன்களையும் துப்பரவு செய்தல், சேர்ப்புத் திரவியங்களை நிறுத்தலும் அளத்தலும், இரசாயனப் பொருள்கள், சாரம், சாயம் ஆகியவற்றைக் கூட்டுதல், கலக்கு கருவிகளுக்கு ஊட்டுதல் என்பன உட்பட, பிசைந்த மாவைக் கலத்தல் தொடர்பான சேவைகள், வெட்டுபொறி தொடர்பான வேலை, வெட்டுதலும் புறஉரு அமைத்தலும் தொடர்பான செய்கைகள், கனல் அடுப்பில் இடுவோரினதும் கனல் அடுப்பு உதவியாளரினதும் வேலை உட்பட, விசுக்கோத்து சுடுதல், அடுக்கு பொறி தொடர்பான செய்கைகள்.

3,498.00

3,246.00

நிரை I

நிரை II

வீதம்

தொழிலாளர் வகுப்பு

அ
இயந்திர சக்தியால்
இயங்கும் தொழிற்
சாலைகளில் வேலை
பார்க்கும் தொழிலா
ளிகளுக்கு
ஆ
இயந்திர சக்தியின்றி
இயங்கும்
தொழிற்சாலைகளில்
வேலை பார்க்கும்
தொழிலாளிகளுக்கு

ரூ. ச.

ரூ. ச.

(ஆ) இனிப்பு உற்பத்தி :

பின்வருவனவற்றில் ஈடுபட்டுள்ள தொழிலாளிகள் :

பழுவெல்லம், சீனி சார்வகை, கொக்கோ விதைகள், பால் மா, தாவர வெண்ணெய், ஊன்பசை (Gelatin), இரசாயனப் பொருள்கள், வாசனைத் திரவியங்கள் உட்பட சேர்ப்புத் திரவியங்களை ஏற்றுக் கொள்ளுதல், பண்டகசாலையிடுதலும் தொடர்பான வேலை, சேர்ப்புத் திரவியங்களை நிறுத்தலும், அளத்தலும், கலத்தலும், ரொபி, சொக்கலேற்று, தித்திப்புப் பண்டங்கள் ஆகியவற்றை நிறுத்தலும், பொட்டலமாக்குதலும், தித்திப்புப் பண்டங்களைத் தட்டங்களிற் சேர்த்தலும், வெப்ப அறையில் தித்திப்புப் பண்டங்களை உலர்த்தலும், ஊன்பசையும், சாயப் பொருளும் இடுதல், ஜுஜுப்புகளைத் தட்டங்களிற் சேர்த்தல், ஜுஜுப்புகளை நிறுத்தலும் பொட்டலமாக்குதலும், தித்திப்புப் பண்டங்களையும், சொக்கலேற்றையும் காகிதத்திற் சுற்றுதலும், நாம விலாசம் ஒட்டுதலும், பொட்டலமாக்குதலும், மிட்டாய் உற்பத்தி தொடர்பான அல்லது அவ்வுற்பத்தியின் போது நிகழும் மற்றும் செய்கைகள் அல்லது நடவடிக்கைகள் எவ்வாறாயினும்.

3,498.00

3,246.00

“இ” வகுப்புத் தொழிலாளிகள் (தேர்ச்சியற்றோர்):

(அ) விசுக்கோத்து உற்பத்தி :

பின்வருவனவற்றில் ஈடுபட்டுள்ள தொழிலாளிகள் :

பிசைந்த மாவைப் பிரித்தல் தொடர்பான செய்கைகள், சூடாற்று பரண்களுக்கும் கழுவுதலும் துப்பரவு செய்தலும், வெட்டிய விசுக்கோத்துக்களைச் சேர்த்தலும் அடுக்குதலும், விசுக்கோத்து உற்பத்தி தொடர்பான அல்லது அவ்வுற்பத்தியின் போது நிகழும் மற்றும் செய்கைகள் எவ்வாறாயினும்.

3,458.00

3,220.00

(ஆ) இனிப்பு வகை உற்பத்தி :

தித்திப்புப் பண்டங்கள், சொக்கலேற்றுகள், ரொபிகள் என்பவற்றைத் தரம் பிரித்தல், பைகளுக்கு முத்திரையச்சிடுதல், சொக்கலேற்று அச்சுகளை நிரப்புதல், சொக்கலேற்றை அச்சுகளிலிருந்து அகற்றுதல்.

3,458.00

3,220.00